

63 - అరువది మూడవ దశకము

॥ గోవర్ధనోద్ధరణము ॥

దద్యశిరే కిల తత్ క్షణమక్షతస్తనితజ్యంభితకంపితదిక్తటాః ।

సుషమయా భవదంగతులాం గతా వ్రజపదోపరి వారిధరాస్త్యయా ॥ (63.1)

విపులకరకమిశ్రైస్తోయధారానిపాతైః

దిశి దిశి పశుపానాం మండలే దండ్యమానే ।

కుపితహరికృతాన్వః పాహి పాహీతి తేషాం

వచనమజిత! శృణ్వన్ మా బిభీతేత్యభాణీః ॥ (63.2)

కుల ఇహ ఖలు గోత్రో దైవతం గోత్రశత్రోః

విహతిమిహ స రుంధ్యాత్ కో నుః వః సంశాయోఽస్మిన్ ।

ఇతి సహసితవాదీ దేవ! గోవర్ధనాద్రిం

త్వరితముదముమూలో మూలతో బాలదోర్భ్యామ్ ॥ (63.3)

తదను గిరివరస్య ప్రోద్ధతస్యాస్య తావత్

సికతిలమృదుదేశే దూరతో వారితాపే ।

పరికరపరిమిశ్రాన్ ధేనుగోపానధస్తాత్

ఉపనిదధదధత్థా హస్తపద్మేన శైలమ్ ॥ (63.4)

భవతి విధృతశైలే బాలికాభిర్వయస్యైః

అపి విహితవిలాసం కేళిలాపాదిలోలే ।

సవిధమిలితధేనూరేకహస్తేన కంఠా

యతి సతి పశుపాలాస్తోషమైషంత సర్వే ॥ (63.5)

అతిమహాన్ గిరిరేష తు వామకే కరసరోరుహి తం ధరతే చిరమ్ ।

కిమిదమద్భృతమద్రిబలం న్వితి త్వదవలోకిభిరాకథి గోపకైః ॥ (63.6)

అహహ ధార్ఘ్యముష్య వటోర్గిరిం వ్యథితబాహురసావవరోపయేత్ ।

ఇతి హరిస్త్వయి బద్ధవిగర్హణో దివససప్తకముగ్రమవర్షయత్ ॥ (63.7)

అచలతి త్వయి దేవ! పదాత్పదం గలితసర్వజలే చ ఘనోత్కరే ।

అపహృతే మరుతా మరుతాం పతిస్త్వదభిశంకితధీః సముపాద్రవత్ ॥ (63.8)

శమముపేయుషి వర్షభరే తదా పశుపధేనుకులే చ వినిర్గతే ।

భువి విభో! సముపాహితభూధరః ప్రముదితైః పశుపైః పరిరేభిషే ॥ (63.9)

ధరణీమేవ పురా ధృతవానసి క్షితిధరోద్ధరణే తవ కః శ్రమః ।

ఇతి నుతస్త్విదశైః కమలాపతే! గురుపురాలయ! పాలయ మాం గదాత్ ॥ (63.10)

॥ ఇతి గోవర్ధనోద్ధరణము అను అరువది మూడవ దశకము సంపూర్ణము ॥